



കണ്ണൂർ സർവ്വകലാശാല

(സംഗ്രഹം)

കണ്ണൂർ സർവ്വകലാശാല - ഭിന്നശേഷി വിഭാഗത്തിൽപ്പെട്ട വിദ്യാർത്ഥികൾക്കും, എൻഡോസൾഫാൻ ബാധിതരായ വിദ്യാർത്ഥികൾക്കും സർവ്വകലാശാലാ പരീക്ഷകളിൽ ഗ്രേസ് മാർക്ക്, മറ്റ് ആനുകൂല്യങ്ങൾ എന്നിവ അനുവദിച്ചു ഉത്തരവ് പുറപ്പെടുവിക്കുന്നു.

അക്കാദമിക് ഡി വിഭാഗം

Acad.D4/274/2019

തീയതി: 04.03.2021

- പരാമർശം:-1.09.04.2010 തീയതിയിലെ Acad.D3/5239/2007 നമ്പർ സർവ്വകലാശാലാ ഉത്തരവ്.
 2.16.01.2019, 16.05.2019, 01.08.2019 തീയതികളിലെ Acad.D4/218/2018 നമ്പർ സർവ്വകലാശാലാ ഉത്തരവുകൾ.
 3.01.11.2016 തീയതിയിലെ Acad.D3/203/2013 നമ്പർ സർവ്വകലാശാലാ ഉത്തരവ്.
 4.യു.ജി.സി സെക്രട്ടറിയുടെ 14.01.2019 തീയതിയിലെ F.No.6-2/2013(SCT) നമ്പർ കത്ത്.
 5.26.04.2019 തീയതിയിലെ അക്കാദ.ഡി4/218/2018 നമ്പർ സർവ്വകലാശാലാ ഉത്തരവ്.
 6.ഈ കാര്യലയത്തിൽ നിന്നുള്ള 10.03.2020, 18.06.2020 (ഓർമ്മക്കത്ത്) തീയതികളിലെ ഇതേ നമ്പർ കത്തുകൾ.
 7.ഭിന്നശേഷി വിഭാഗക്കാർക്കായുള്ള സംസ്ഥാന കമ്മീഷണറേറ്റിന്റെ കമ്മീഷണർ ആന്റ് ഗവ: സെക്രട്ടറി (എക്സ്-ഒഫീഷ്യോ) യുടെ 07.08.2020 തീയതിയിലെ 771/എസ്.3/20/എസ്.സി.പി.ഡബ്ല്യു.ഡി നമ്പർ കത്ത്.
 8.സർവ്വകലാശാലാ സിൻഡിക്കേറ്റ് 15.10.2020 തീയതിയിലെ യോഗത്തിന്റെ 2020.424 ഇനം തീരുമാനം.
 9.ഭിന്നശേഷി വിഭാഗക്കാർക്കായുള്ള സംസ്ഥാന കമ്മീഷണറേറ്റിന്റെ കമ്മീഷണർ ആന്റ് ഗവ: സെക്രട്ടറി (എക്സ്-ഒഫീഷ്യോ) യുടെ 21.08.2020 തീയതിയിലെ 1005/S2/19/SCPWD നമ്പർ കത്ത്.
 10.ഈ കാര്യലയത്തിൽ നിന്നുള്ള 08.12.2020 തീയതിയിലെ Acad.D4/274/2019(II) നമ്പർ കത്ത്.
 11.09.12.2020 തീയതിയിലെ ഇതേ നമ്പർ സർവ്വകലാശാലാ ഉത്തരവ്.
 12.ഈ കാര്യലയത്തിൽ നിന്നുള്ള 09.12.2020 തീയതിയിലെ ഇതേ നമ്പർ കത്ത്.
 13.കണ്ണൂർ, ഗവ. മെഡിക്കൽ കോളേജിലെ Physical Medicine and Rehabilitation വിഭാഗം സീനിയർ റെസിഡന്റ് Dr. Abhishek B യുടെ 11.02.2021 തീയതിയിലെ ഇ-മെയിൽ സന്ദേശം.

ഉത്തരവ്

1.പരാമർശം (1) പ്രകാരം, 40 ശതമാനമോ അതിലധികമോ കാഴ്ചക്കുറവ് (blind), കേൾവിക്കുറവ് (deaf), സംസാരശേഷിക്കുറവ് (dumb), മസ്തിഷ്ക രോഗം മൂലമുള്ള പക്ഷാഘാതം (spastic), വായിക്കുവാനും എഴുതുവാനുമുള്ള പ്രയാസം (dyslexic) എന്നിവയിൽ ഏതെങ്കിലും ഒരു വിഭാഗത്തിൽ ഉൾപ്പെട്ട വിദ്യാർത്ഥികൾക്ക് ഓരോ പേപ്പറിനും അവർ നേടിയ മാർക്കിന്റെ 25 ശതമാനം വീതം ഗ്രേസ് മാർക്ക്, ഓരോ പേപ്പറിനും 60 മിനുട്ട് വീതം അധിക സമയം, പകർപ്പെഴുത്തുകാരനെ വയ്ക്കുവാനുള്ള അനുവാദം, രണ്ടാം ഭാഷ പഠിക്കുന്നതിൽ നിന്നും ഒഴിവാക്കൽ എന്നീ ആനുകൂല്യങ്ങൾ നൽകാൻ ഉത്തരവായിട്ടുണ്ട്.

2.പരാമർശം (2) പ്രകാരം, 40 ശതമാനമോ അതിലധികമോ മാനസിക വെല്ലുവിളി (Mentally Challenged) നേരിടുന്ന വിദ്യാർത്ഥികൾക്ക് സർവ്വകലാശാലാ പരീക്ഷകളിൽ പകർപ്പെഴുത്തുകാരനെ വയ്ക്കുവാനുള്ള അനുവാദം, പരീക്ഷ പൂർത്തിയാക്കുന്നതിന് ഒരു മണിക്കൂറിന് 20 മിനുട്ട് നിരക്കിൽ അധിക സമയം, ഓരോ സെമസ്റ്ററിലും എഴുത്ത് പരീക്ഷയ്ക്ക് നേടിയ ആകെ മാർക്കിന്റെ 25 ശതമാനം ഗ്രേസ് മാർക്കായി വിദ്യാർത്ഥികൾ ആവശ്യപ്പെടുന്ന വിഷയത്തിന് ചേർക്കുന്നതിനുള്ള അനുമതി എന്നീ ആനുകൂല്യങ്ങൾ അനുവദിക്കുവാൻ ഉത്തരവായിട്ടുണ്ട്.

3.ബെഞ്ച് മാർക്ക് ആയിട്ടുള്ള വൈകല്യം നേരിടുന്ന വിദ്യാർത്ഥികളുടെ എഴുത്ത് പരീക്ഷാ നടത്തിപ്പുമായി ബന്ധപ്പെട്ട് സാമൂഹ്യ നീതി ശാക്തീകരണ മന്ത്രാലയത്തിന്റെ മാർഗ്ഗനിർദ്ദേശകരേഖകൾ കൈമാറിക്കൊണ്ടുള്ള യു.ജി.സി സെക്രട്ടറിയുടെ പരാമർശം (4) കത്ത് പരിഗണിച്ചു ബഹു. വൈസ് ചാൻസലർ, മേൽ ഉത്തരവുകളിൽ ഉൾപ്പെടാത്ത ഏതാനും വിഭാഗക്കാരെ 2016 ലെ Rights of Persons with

Disabilities Act പ്രകാരം ബെബ് മാർക്ക് ഡിസബിലിറ്റിയിൽ (അനുബന്ധം-1) പുതുതായി ഉൾപ്പെടുത്തിയിട്ടുള്ളതിനാൽ, ഭിന്നശേഷി വിഭാഗത്തിൽപ്പെട്ട വിദ്യാർത്ഥികൾക്ക് ഗ്രേസ് മാർക്ക് അനുവദിക്കുന്നതിന് നിലവിൽ പരിഗണനാർഹമായ വിഭാഗങ്ങളിൽ പുതുതായി കൂടുതൽ വിഭാഗങ്ങളെ ഉൾപ്പെടുത്തുന്ന വിഷയം പഠിച്ച് ശുപാർശ സമർപ്പിക്കുന്നതിന് പരാമർശം (5) പ്രകാരം, കമ്മിറ്റി രൂപീകരിച്ച് ഉത്തരവായിട്ടുണ്ട്.

4.മേൽ പരാമർശിച്ച കമ്മിറ്റി അംഗങ്ങളും, വിഷയ വിദഗ്ദ്ധരായ കണ്ണൂർ, ഗവ: മെഡിക്കൽ കോളേജ്, കണ്ണൂർ, ജില്ലാ ആശുപത്രി ചീഫ് മെഡിക്കൽ സൂപ്രണ്ടുമാർ, കേരള ഫെഡറേഷൻ ഓഫ് ദി ബ്ലൈൻഡിന്റെ വൈസ് പ്രസിഡന്റ് Dr. Habeeb C (Assistant Professor, Department of English, Farook College, Farook) എന്നിവരും കൂടി 28.02.2020 തീയതിയിൽ ചേർന്ന യോഗത്തിന്റെ താഴെ പറയും പ്രകാരമുള്ള ശുപാർശകൾ ബഹു. വൈസ് ചാൻസലർ അംഗീകരിച്ച് ഉത്തരവായിട്ടുണ്ട്.

- i.കേന്ദ്ര സർക്കാരിന്റെ പട്ടികയിൽ (അനുബന്ധം - 1) ഉൾപ്പെടുന്ന 21 വിഭാഗങ്ങളിൽ, സർവ്വകലാശാലാ പരീക്ഷ എഴുതുന്നതിന് ബുദ്ധിമുട്ടുള്ള (Intellectual and writing disability) വിഭാഗങ്ങളെ കൂടുതലായി ഉൾപ്പെടുത്തേണ്ടതാണ്.
- ii.നിലവിൽ സർവ്വകലാശാലാ പരീക്ഷകളിൽ ഗ്രേസ് മാർക്ക് അനുവദിച്ച് വരുന്ന ആറ് വിഭാഗങ്ങൾക്ക് പുറമെയുള്ള വിഭാഗത്തിൽപ്പെട്ട വിദ്യാർത്ഥികൾ ഗ്രേസ് മാർക്ക് ആനുകൂല്യം ലഭിക്കുന്നതിലേക്ക്, സർവ്വകലാശാല തയ്യാറാക്കുന്ന നിശ്ചിത മാതൃകയിലുള്ള സർട്ടിഫിക്കറ്റ് ബന്ധപ്പെട്ട മെഡിക്കൽ ബോർഡ് സാക്ഷ്യപ്പെടുത്തി സമർപ്പിക്കേണ്ടതാണ്.
- iii.താലൂക്ക്, ജനറൽ, ജില്ലാ ആശുപത്രികളുടേയും, ഗവ: മെഡിക്കൽ കോളേജുകളുടേയും അംഗീകൃത ബോർഡുകൾ അനുവദിക്കുന്ന, പരീക്ഷ എഴുതാൻ പ്രയാസമുള്ള വിധം 40 ശതമാനമോ അതിലധികമോ അംഗപരിമിതിയുള്ള മേൽ പട്ടികയിൽ (അനുബന്ധം - 1) ഉൾപ്പെട്ട വിഭാഗങ്ങൾക്ക് മാത്രം ഗ്രേസ് മാർക്ക് അനുവദിക്കുക.
- iv.എൻഡോസൾഫാൻ ബാധിതരായ വിദ്യാർത്ഥികൾക്ക് ഗ്രേസ് മാർക്ക് അനുവദിക്കുന്ന വിഷയത്തിൽ സ്റ്റേറ്റ് ഡിസബിലിറ്റി കമ്മീഷണറുടെ അഭിപ്രായം തേടേണ്ടതാണ്.
- v.സോഷ്യൽ വെൽഫെയർ ആവശ്യങ്ങൾക്കും, ഐഡന്റിറ്റി കാർഡ് ആവശ്യങ്ങൾക്കും അനുവദിക്കുന്ന ഡിസബിലിറ്റി സർട്ടിഫിക്കറ്റുകൾ ഗ്രേസ് മാർക്ക് ആവശ്യങ്ങൾക്ക് പരിഗണിക്കേണ്ടതില്ല.

5.പരാമർശം (6) പ്രകാരം, സർവ്വകലാശാല അഭിപ്രായം തേടിയതിന്റെ അടിസ്ഥാനത്തിൽ, ഭിന്നശേഷി വിഭാഗക്കാർക്കായുള്ള സംസ്ഥാന കമ്മീഷണറേറ്റിന്റെ കമ്മീഷണർ ആന്റ് ഗവ: സെക്രട്ടറി (എക്സ്-ഒഫീഷ്യോ) പരാമർശം (7) പ്രകാരം, എൻഡോസൾഫാൻ ബാധിതരായ വിദ്യാർത്ഥികൾക്കും, ഒരു സർക്കാർ അംഗീകൃത ഡിസബിലിറ്റി ബോർഡ് നൽകുന്ന സർട്ടിഫിക്കറ്റ് ഹാജരാക്കുകയാണെങ്കിൽ 40% മോ അതിൽ കൂടുതലോ ഡിസബിലിറ്റി ഉണ്ടെങ്കിൽ ഭിന്നശേഷി കാറ്റഗറി അനുസരിച്ച് ആവശ്യം വരുന്ന Assistive സഹായങ്ങൾ, ഗ്രേസ് മാർക്ക് ഉൾപ്പെടെ നൽകേണ്ടതാണെന്ന് അറിയിച്ചിട്ടുണ്ട്.

6.സർവ്വകലാശാല നിലവിൽ ഗ്രേസ് മാർക്ക് അനുവദിച്ചു വരുന്ന ഭിന്നശേഷി വിഭാഗങ്ങളിൽ പുതുതായി കൂടുതൽ വിഭാഗങ്ങളെ ഉൾപ്പെടുത്തുന്ന വിഷയം പഠിക്കുന്നതിലേക്ക് രൂപീകരിച്ച സർവ്വകലാശാല സമിതിയുടെ ശുപാർശകളും, സ്റ്റേറ്റ് ഡിസബിലിറ്റി കമ്മീഷണറിൽ നിന്നും ലഭിച്ച മേൽ പ്രതിപാദിച്ച അഭിപ്രായവും സർവ്വകലാശാലാ സിൻഡിക്കേറ്റ് പരാമർശം (8) പ്രകാരം അംഗീകരിച്ചിട്ടുണ്ട്. കൂടാതെ, മേൽ വിഭാഗക്കാർക്ക് ഗ്രേസ് മാർക്ക് അനുവദിക്കേണ്ടുന്ന രീതി, എൻഡോസൾഫാൻ ബാധിതരായ വിദ്യാർത്ഥികൾക്ക് ഗ്രേസ് മാർക്കിന് പുറമെ അനുവദിക്കേണ്ടുന്ന assistive, മേൽ വിഭാഗക്കാർക്ക് ആനുകൂല്യങ്ങൾ അനുവദിച്ച് പുറപ്പെടുവിക്കുന്ന സർവ്വകലാശാലാ ഉത്തരവിന്റെ പ്രാബല്യ തീയതി എന്നിവ നിശ്ചയിക്കുന്നതിനും, ഗ്രേസ് മാർക്ക് ആവശ്യത്തിലേക്ക് വിദ്യാർത്ഥികൾ സമർപ്പിക്കേണ്ടുന്ന മെഡിക്കൽ സർട്ടിഫിക്കറ്റിന്റെ കരട് രൂപീകരിക്കുന്നതിനും ആയി സിൻഡിക്കേറ്റിന്റെ സ്ഥിരം സമിതി (പരീക്ഷ), (വിദ്യാർത്ഥി ക്ഷേമം) കളേയും ചുമതലപ്പെടുത്തിയിട്ടുണ്ട്.

7.സർവ്വകലാശാലയുടെ സിൻഡിക്കേറ്റിന്റെ സ്ഥിരം സമിതി (പരീക്ഷ) (വിദ്യാർത്ഥി ക്ഷേമം) 11.11.2020 തീയതിയിലെ യോഗത്തിൽ മേൽ വിഷയത്തോടൊപ്പം Right of Persons with Disabilities Act 2016 ഉം ആയി ബന്ധപ്പെട്ട് സർവ്വകലാശാലാ തലത്തിൽ നടപ്പിൽ വരുത്തേണ്ടുന്ന നിർദ്ദേശങ്ങൾ കൈമാറി കൊണ്ടുള്ള ഭിന്നശേഷി വിഭാഗക്കാർക്കായുള്ള സംസ്ഥാന കമ്മീഷണറേറ്റിന്റെ കമ്മീഷണർ ആന്റ് ഗവ: സെക്രട്ടറി (എക്സ്-ഒഫീഷ്യോ) യുടെ പരാമർശം (9) കത്തും പരിഗണിച്ചിട്ടുണ്ട്.സമിതി യോഗത്തിന്റെ ശുപാർശകൾ ബഹു. വൈസ് ചാൻസലർ അംഗീകരിച്ച് ഉത്തരവായിട്ടുണ്ട്.

8.സംസ്ഥാന കമ്മീഷണറേറ്റിന്റെ കമ്മീഷണർ ആന്റ് ഗവ: സെക്രട്ടറി (എക്സ്-ഒഫീഷ്യോ) യെ പരാമർശം (10) പ്രകാരം, സർവ്വകലാശാല നിലവിൽ ഭിന്നശേഷി വിഭാഗത്തിൽപ്പെട്ട വിദ്യാർത്ഥികൾക്ക് ഗ്രേസ് മാർക്ക് അനുവദിക്കുന്ന രീതി സംബന്ധിച്ച വിവരങ്ങൾ അറിയിച്ചിട്ടുണ്ട്.